

ಇಸವಿಯಲ್ಲಿ ಅದನ್ನು 205 ರೂಪಾಯಿಗೆ ತಿದ್ದುಪಡಿ ತಂದು ಸೀನಿಯರೇಜ್ ರೇಟ್ ನಿಗದಿ ಮಾಡಲಾಗಿದೆ. ಅವರು ಅದನ್ನು ಪ್ರೊಟೆಕ್ಟ್ ಮಾಡಿಕೊಂಡು ಕೊಡುತ್ತಿದ್ದಾರೆ. ಅವರು ಸುಪ್ರೀಂ ಕೋರ್ಟಿಗೆ ಕೂಡ ಹೋಗಿದ್ದಾರೆ. ಕಳೆದ ವಾರ ಅವರು ಅಲ್ಲಿ ವಿತ್‌ಡ್ರಾ ಮಾಡಿದ್ದಾರೆಂದು ತಿಳಿದುಕೊಂಡೆವು. ಕರ್ನಾಟಕ ಪ್ರಾಂಟೇಷನ್ ಕಾರ್ಪೊರೇಷನ್ನಿನವರಿಗೆ ತಗಲುವ ವೆಚ್ಚ 275 ರೂಪಾಯಿಗಳಾಗಿವೆ. ಬೈರಪ್ಪಾಜಿಯವರು ಏನು ಅರಣ್ಯ ನಾಶವಾಗಿದೆ ಎಂದು ಹೇಳಿದ್ದಾರೆ ಅದನ್ನು ನಿಯಂತ್ರಿಸಬೇಕು ಎಂಬುದು ಸರ್ಕಾರದ ಗಮನ ದಲ್ಲಿದೆ. ಅರಣ್ಯ ನಾಶವನ್ನು ನಿಯಂತ್ರಿಸುವುದಕ್ಕೆ ಏನೇನು ವ್ಯವಸ್ಥೆ ಮಾಡಬೇಕೋ ಸರ್ಕಾರ ಯೋಚನೆ ಮಾಡುತ್ತಿದೆ.

ವಿಷಯ : ಅರಣ್ಯ ಮರಗಳನ್ನು ಕಡಿಯುವುದು.

ಪ್ರ. 196 (95) ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಖ).— ಮಾನ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) 1982-83ನೇ ಸಾಲಿನಲ್ಲಿ ಎಷ್ಟು ಅರಣ್ಯ ಪ್ರದೇಶಗಳಲ್ಲಿ ಮರಗಳನ್ನು ಕಡಿಯಲಾಗಿದೆ ? ಮತ್ತು ಇದರಿಂದ ಸರ್ಕಾರಕ್ಕೆ ಬಂದ ಒಟ್ಟು ಆದಾಯವೆಷ್ಟು ;

(ಆ) ಅರಣ್ಯಗಳನ್ನು ನಿರ್ಮಿಸಲು ಹೊಸದಾಗಿ ಮರಗಳನ್ನು ನೆಡಲಾದ ಜಮೀನಿನ ವಿಸ್ತೀರ್ಣವೆಷ್ಟು ;

(ಇ) ಅರಣ್ಯಗಳನ್ನು ಹೊಸದಾಗಿ ನಿರ್ಮಿಸುವುದಕ್ಕೆ 1982-83ರಲ್ಲಿ ವೆಚ್ಚವಾದ ಒಟ್ಟು ಹಣ ಎಷ್ಟು ಹಾಗೂ ಪ್ರತಿ ಎಕರೆಗೆ ವರ್ಚಿದ ಹಣ ಎಷ್ಟು ;

(ಈ) ಹೀಗೆ ಮರಗಳನ್ನು ನೆಡಲಾದ ಪ್ರದೇಶಗಳಲ್ಲಿ (1982-83ರಲ್ಲಿ) ಎಷ್ಟು ಪ್ರದೇಶಗಳಲ್ಲಿ ಮರಗಳು ಉಳಿದಿವೆ ?

ಶ್ರೀ ಬಿ. ಎ. ಜಿವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

(ಅ) 1982-83ನೇ ಸಾಲಿನಲ್ಲಿ ಈ ಕೆಳಗಿನ ಮಾದರಿಯಲ್ಲಿ ಅರಣ್ಯ ಪ್ರದೇಶದಲ್ಲಿ ಮರಗಳನ್ನು ಕಡಿಯಲಾಗಿದೆ :

(1) ಪೂರ್ಣ ಕತ್ರಾವಣಿ	2,376 ಹೆಕ್ಟೇರ್
(2) ಅಯ್ತ ಕತ್ರಾವಣಿ	16,259 ಹೆಕ್ಟೇರ್
(3) ಇತರೆ ಕತ್ರಾವಣಿ	6,262 ಹೆಕ್ಟೇರ್

(ಕಾರ್ಖಾನೆಗಳಿಗಾಗಿ ನೀಲಗಿರಿ
ನೆಡುತೋಪುಗಳು)

1982-83ರಲ್ಲಿ ಸರ್ಕಾರಕ್ಕೆ ಬಂದ ಆದಾಯ 43.71 ಕೋಟಿ ರೂ.ಗಳು.

(ಆ) 1982-83ನೇ ಸಾಲಿನಲ್ಲಿ 30,332 ಹೆಕ್ಟೇರ್ ಪ್ರದೇಶದಲ್ಲಿ ಹೊಸದಾಗಿ ಮರಗಳನ್ನು ನೆಡಲಾಯಿತು.

(ಇ) 1982-83ನೇ ಸಾಲಿನಲ್ಲಿ ಹೊಸದಾಗಿ ಅರಣ್ಯಗಳನ್ನು ನಿರ್ಮಿಸುವುದಕ್ಕೆ ಒಟ್ಟು 1,003.49 ಲಕ್ಷ ರೂ.ಗಳು ವರ್ಚಿ ಮಾಡಲಾಗಿದೆ. ಪ್ರತಿ ಎಕರೆಗೆ ತಗಲಿದ ಸರಾಸರಿ ವೆಚ್ಚ 1,330.00 ರೂ.ಗಳು.

(ಈ) 1982-83ನೇ ಸಾಲಿನಲ್ಲಿ ಬೆಳೆಸಲಾದ ಹೊಸ ಅರಣ್ಯಗಳಲ್ಲಿ ಸಾಧಾರಣ ಶೇ. 70ರಂತೆ ಸುಮಾರು 21,232 ಹೆಕ್ಟೇರ್ ಪ್ರದೇಶದಲ್ಲಿ ಮರಗಳು ಉಳಿದಿವೆ.

ಶ್ರೀ ಪಿ. ರಾಮಚಂದ್ರರಾವ್ :— ಈಗ ಸರ್ಕಾರ ಕೊಟ್ಟ ಲೆಕ್ಕದ ಪ್ರಕಾರ 24,897 ಹೆಕ್ಟೇರ್ ಅರಣ್ಯದಲ್ಲಿ ಮರ ಕಡಿಯುತ್ತಿದ್ದಾರೆ. 30,033 ಹೆಕ್ಟೇರ್‌ನಲ್ಲಿ ಹೊಸದಾಗಿ ಮರ ನೆಡುತ್ತೇವೆಂದು ಹೇಳಿದ್ದಾರೆ. ಕೊನೆ ಪ್ರಶ್ನೆಗೆ ಉತ್ತರ ಕೊಡುತ್ತಾ 70 ಪರ್ಸೆಂಟ್ ಮರ ಅದರಲ್ಲಿ ಉಳಿಯುತ್ತದೆ ಎಂದು ಹೇಳಿದ್ದಾರೆ. ಹಾಗಾದರೆ ಹೇಗೆ ಕಾಡೆಲ್ಲಾ ನಾಶವಾಗುತ್ತದೆ ? ಸರ್ಕಾರ ಈ ನೀತಿಯನ್ನು ಅನುಸರಿಸಿದರೆ ಕಾಡೆಲ್ಲಾ ಹೇಗೆ ನಾಶವಾಗುತ್ತದೆ ? ಎರಡನೆಯದಾಗಿ 'ಅ' ಪ್ರಶ್ನೆಗೆ ಉತ್ತರ ಕೊಡುತ್ತಾ 43.71 ಕೋಟಿ

ರೂಪಾಯಿಗಳು ಆದಾಯ ಬರುತ್ತದೆಂದು ಹೇಳುತ್ತಾರೆ. ಮರಗಳನ್ನು ನೆಡುವುದಕ್ಕೆ ಹೊಸದಾಗಿ ಖರ್ಚು ಮಾಡುವುದು ಕೇವಲ 10 ಕೋಟಿ ರೂಪಾಯಿಗಳು. 43 ಕೋಟಿ ರೂಪಾಯಿ ಆದಾಯ ಬಂದು 10 ಕೋಟಿ ರೂಪಾಯಿಗಳು ಮಾತ್ರ ಖರ್ಚು ಮಾಡುತ್ತಾರೆ. ಇವತ್ತು ಕಾಡು ನಾಶವಾಗಿ ಮಳೆ ಬರದೆ ತೊಂದರೆಯಾಗಿರುವಾಗ 43 ಕೋಟಿ ರೂಪಾಯಿ ಆದಾಯ ತೆಗೆದುಕೊಂಡು ಬರೀ 10 ಕೋಟಿ ರೂಪಾಯಿ ಗಳನ್ನು ಇನ್‌ವೆಸ್ಟ್ ಮಾಡಿದರೆ ಎಕಲಾಜಿಕಲ್ ಬ್ಯಾಲನ್ಸ್, ಅನ್ನು ಸರ್ಕಾರ ಪರಿಗಣನೆ ಮಾಡಿದಂತಾಗುವುದಿಲ್ಲ. ಅದಕ್ಕರು.—31 ಸಾವಿರ ಎಕರೆಗೆ ಮರ ಹಾಕಿದ್ದೇವೆ ಎಂದು ಹೇಳಿದ್ದಾರೆ. ಅದನ್ನು ಬಿಟ್ಟು ಬಿಡುತ್ತೀರಲ್ಲ.

ಶ್ರೀ ಪಿ. ರಾಮಚಂದ್ರರಾವ್.— ಈಗ ಕಾಡಿನ ರಕ್ಷಣೆ ಫಾರೆಸ್ಟರ್ ಮತ್ತು ರೇಂಜರ್ ಅವರಿಂದ ಆಗುತ್ತಿದೆ. ಗಿಂಜನರು ಕಾಡಿನ ಪ್ರೇಮಿಗಳಾಗಿದ್ದಾರೆ. ಅವರಿಗೆ ಕಾಡಿನ ಸುತ್ತ ನೆಲೆಸಲು ಅವಕಾಶ ಮಾಡಿಕೊಟ್ಟು ಅವರಿಗೆ ಜವಾಬ್ದಾರಿಯನ್ನು ವಹಿಸಿದರೆ ಕಾಡಿನ ರಕ್ಷಣೆ ಆಗುವುದಕ್ಕೆ ಅವಕಾಶವಿದೆ. ಈ ಬಗ್ಗೆ ಏನಾದರೂ ಯೋಚನೆ ಮಾಡುತ್ತೀರಾ ?

ಅಧ್ಯಕ್ಷರು.— ಬೇಡಿಕೆ ಮೇಲೆ ಈ ಬಗ್ಗೆ ಸಲಹೆ ಕೊಡಿ. ಪ್ರಶೋತ್ತರ ಕಾಲದಲ್ಲಿ ಬೇಡ.

ಶ್ರೀ ಬಿ. ಎ. ಜೀವಿಯ.— ಅಧ್ಯಕ್ಷರೇ, 24,897 ಹೆಕ್ಟೇರ್ ಅರಣ್ಯವನ್ನು ಕಡಿಯಲಾಯಿತು. ಅಲ್ಲಿ ಕಾಂಟ್ರಾಕ್ಟ್ ಆಗಿದೆ ಎಂದು ಹೇಳಿದರು. ಹಾಗೂ ಅರಣ್ಯ ಬೆಳೆಸಲು ಕಡಿಮೆ ಖರ್ಚು ಮಾಡಲಾಗಿದೆ ಎಂದು ಅವರು ಹೇಳಿದರು. ಹಾಗೂ 30,330 ಹೆಕ್ಟೇರ್‌ನಲ್ಲಿ ಏನೂ ಕಾಡೇ ಇಲ್ಲ ಎಂದರು. ಇವತ್ತು ಬೆಳೆಸಿರತಕ್ಕೆ ಕಾಡಿನಲ್ಲಿ ಶೇಕಡಾ 30ರಷ್ಟು ನಷ್ಟವಾಗಿದ್ದು ಸುಮಾರು 21,230 ಹೆಕ್ಟೇರ್ ಪ್ರದೇಶದಲ್ಲಿ ಮರಗಳು ಉಳಿದಿವೆ. ಎಂದು ಹೇಳಿದ್ದೇನೆ. ಇವತ್ತು ಕಾಡನ್ನು ಬೆಳೆಸತಕ್ಕ ದೃಷ್ಟಿಯಿಂದ ಯೋಜನೆ ಹಾಕಿಕೊಂಡು ಎಕಲಾಜಿಕಲ್ ಇಂಬ್ಯಾಲೆನ್ಸ್‌ನ್ನು ಸರಿಮಾಡಲು ಪ್ರಯತ್ನ ಮಾಡುತ್ತಿದ್ದೇವೆ.

ಶ್ರೀ ಎನ್. ಜಿ. ನಾಯಕ್.— ಅರಣ್ಯ ಪ್ರದೇಶವನ್ನು ಗುತ್ತಿಗೆಗೆ ಪಡೆದಿರುವವರು ಲೆಕ್ಕಕೆಂತ ಹೆಚ್ಚು ಮರಗಳನ್ನು ಕಡಿದು ಮೋಸ ಮಾಡುತ್ತಿದ್ದಾರೆಯೆ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಬಿ. ಎ. ಜೀವಿಯ.— ನಾವು ಕೈಗಾರಿಕೆಗಳಿಗೆ ಕೊಟ್ಟ ಅರಣ್ಯದಲ್ಲಿ ಏನು ಹೆಕ್ಟೇರ್‌ನಲ್ಲಿ 10-15-20 ಮರಗಳನ್ನು ಕಡಿಯಲು ಪರವಾನಗಿಯನ್ನು ಕೊಡಲಾಗಿತ್ತೋ ಅದನ್ನು ಬದಲಾವಣೆ ಮಾಡಿ ಪರಿಸರದಲ್ಲಿ ಬದಲಾವಣೆ ಆಗಬಾರದು ಎಂಬ ದೃಷ್ಟಿಯಿಂದ ಒಂದು ಹೆಕ್ಟೇರ್‌ನಲ್ಲಿ ಕೇವಲ 5 ಮರಗಳನ್ನು ಕಡಿಯಬೇಕೆಂದು ಕಾನೂನನ್ನು ಮಾಡಿರುವೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.— ನೀವು ಎಷ್ಟೇ ಕಡಿಮೆ ಪ್ರಮಾಣದಲ್ಲಿ ನಿಗದಿ ಮಾಡಿದರೂ ಕೂಡಾ ಅರಣ್ಯ ನಾಶ ಆಗುವುದು ಒಂದೇ ಕಾರಣದಿಂದಲ್ಲ. ಈಗ ಅವರು ಒಂದು ಮರವನ್ನು ಕಡಿಯುವಾಗ ಅದರ ಪಕ್ಕದಲ್ಲಿರುವ ಗಿಡಗಳೂ ಸಹ ನಾಶವಾಗುತ್ತವೆ. ಹಾಗೂ ಅದನ್ನು ಸಾಗಿಸುವಾಗ ಆ ದಾರಿ ಯಲ್ಲಿನ ಮರಗಳೂ ನಾಶವಾಗುತ್ತವೆ. ತಾವು ಏನು ಎಷ್ಟು ಮರಗಳನ್ನು ಕಡಿಯಬೇಕೆಂದು ನಿಗದಿ ಮಾಡಿದ್ದರೋ ಅದರ ಮೂರರಷ್ಟು ಮರಗಳು ನಾಶವಾಗುತ್ತವೆ. ಆದುದರಿಂದ ಹೇಳುತ್ತೇನೆ, ಯಾವ ರೈತ ತನ್ನ ಸ್ವಂತ ಜಾಗದಲ್ಲಿ ಒಂದು ಮರವನ್ನು ಕಡಿದೇ ಒಂದು ಗಿಡವನ್ನು ನೆಡಬೇಕೆಂದು ಕಾನೂನು ಮಾಡಿದ್ದರೋ ಅದೇ ರೀತಿ ಇವರುಗಳು ಕಡಿದ ಮರಗಳಷ್ಟು ಸಂಖ್ಯೆಯಲ್ಲಿ ಗಿಡಗಳನ್ನು ನೆಟ್ಟು ಮರ ಕಡಿಯುವ ವ್ಯವಸ್ಥೆಯನ್ನು ಏಕೆ ಮಾಡಬಾರದು ?

ಶ್ರೀ ಬಿ. ಎ. ಜೀವಿಯ.— ಮಾನ್ಯ ಸದಸ್ಯರ ಸಲಹೆಯನ್ನು ಗಮನದಲ್ಲಿಟ್ಟುಕೊಳ್ಳುತ್ತೇವೆ.

ವಿಷಯ : ರಾಜ್ಯದಲ್ಲಿ ವಾಹನ ಸಂಪರ್ಕದ ರಸ್ತೆಯ ಕೊರತೆಯಿರುವ ಗ್ರಾಮಗಳ ಕುರಿತು.

ಪ್ರ. 197 (13) ಶ್ರೀ ಎ. ಎಸ್ ಆಚಾರ್ಯ (ಉಡುಪಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ರಾಜ್ಯದಲ್ಲಿ ಎಷ್ಟು ಗ್ರಾಮಗಳಿಗೆ ವಾಹನ ಸಂಪರ್ಕದ ರಸ್ತೆಯ ಕೊರತೆ ಇದೆ ;

(ಆ) ಈ ಬಗ್ಗೆ ವಿಶೇಷ ಯೋಜನೆಯನ್ನೇನಾದರೂ ಸರ್ಕಾರದವರು ರೂಪಿಸಿದ್ದಾರೆಯೇ ?